

# विद्यालय में विषाक्त पोषाहार के सेवन से 90 से अधिक बालक-बालिकाएं बीमार

प्राथमिक उपचार के बार चार दर्जन से अधिक बालक-बालिकाओं को श्री रामकरण जोशी राजकीय जिला चिकित्सालय में रैफर किया

दौसा, (निसं)। राजकीय उच्च माध्यमिक विद्यालय चूडियावास में शनिवार को विषाक्त पोषाहार के सेवन से 90 से अधिक बालक-बालिकाओं बीमार हो गये। जिन्हें स्थानीय लोगों की मदद से सामुदायिक स्वास्थ्य नांगल राजावतान में उपचार के लिए भर्ती कराया, जहां चिकित्सकों ने प्राथमिक उपचार के बार चार दर्जन से अधिक बालक-बालिकाओं को श्री रामकरण जोशी राजकीय जिला चिकित्सालय में रैफर कर दिया। इधर इस घटना के बाद प्रशासन, शिक्षा एवं चिकित्सा विभाग के आला अधिकारियों में हड़कम्प मच गया।

घटना की जानकारी मिलने के साथ ही कृषि मंत्री डॉ. किरोडीलाल मीणा एवं जिला कलेक्टर देवेन्द्र कुमार श्री रामकरण जोशी राजकीय जिला चिकित्सालय पहुंचे तथा बीमार बालक-बालिकाओं से मिलकर उनकी कुशलक्षेम पूछी। साथ ही चिकित्सा अधिकारियों को बेहतर उपचार के निर्देश दिये। वहीं घटना की प्रारंभिक जांच के बाद जिला शिक्षा अधिकारी मुख्यालय माध्यमिक अशोक कुमार शर्मा ने शिक्षक रामजीलाल मौर्य का निलम्बित कर दिया है।

प्राप्त जानकारी के अनुसार राजकीय उच्च माध्यमिक विद्यालय चूडियावास में 156 बालक-बालिकाओं के लिए शनिवार को पोषाहार में आलू की सब्जी व चपाती बनाई गई थी। पोषाहार खाने के बाद



विषाक्त पोषाहार के सेवन से बीमार बालक-बालिकाओं को अस्पताल में भर्ती कराया।

- राजकीय उच्च माध्यमिक विद्यालय चूडियावास में 156 बालक- बालिकाओं के लिए शनिवार को पोषाहार में आलू की सब्जी व चपाती बनाई गई थी
- पोषाहार खाने के बाद बालक-बालिकाओं की तबियत खराब होना शुरू हो गई, जिस पर बालक-बालिकाओं ने इसकी शिकायत शिक्षकों से की
- घटना की प्रारंभिक जांच के बाद जिला शिक्षा अधिकारी मुख्यालय माध्यमिक अशोक कुमार शर्मा ने शिक्षक रामजीलाल मौर्य का निलम्बित कर दिया

बालक-बालिकाओं की तबियत खराब होना शुरू हो गई, जिस पर बालक-बालिकाओं ने इसकी शिकायत शिक्षकों से की। शिक्षकों ने शिकायत को गंभीरता से नहीं लिया तथा धीरे-धीरे अन्य बालक बालिकाओं की भी तबियत खराब होने

लगी, जिसके चलते विद्यालय प्रशासन में हड़कम्प मच गया तथा चिकित्सा विभाग को इसकी सूचना दी गई। सूचना मिलने के साथ ही चिकित्सा विभाग की एक टीम मौके पर पहुंची तथा बालक-बालिकाओं का स्वास्थ्य परीक्षण के बाद उपचार करना शुरू कर


दिया। इधर बच्चों की संख्या बढ़ने के साथ ही हड़कम्प मच गया तथा ग्रामीणों के सहयोग से तकरीबन 90 से अधिक बालक-बालिकाओं को सामुदायिक स्वास्थ्य केन्द्र नांगल राजावतान में भर्ती कराया गया, जहां प्राथमिक उपचार के बाद चार दर्जन से अधिक बालक-बालिकाओं को श्री रामकरण जोशी राजकीय जिला चिकित्सालय के लिए रैफर कर दिया। उधर उपचार के लिए पहुंची मेडिकल टीम ने पोषाहार के सैंपल लेकर जांच के लिए भिजवाए है। पीएमओ डॉ. आरके मीणा ने बताया कि 49 बच्चे इलाज के लिए इमरजेंसी यूनिट में पहुंचे, जिन्हें ऑब्जर्वेशन में रखा गया है। दौसा कलेक्टर देवेन्द्र कुमार ने कहा कि पोषाहार का सैंपल कलेक्ट करने के लिए फूड इंस्पेक्टर को स्कूल

में भेज दिया गया है और अब इस पूरे मामले की जांच कराई जाएगी कि आखिर पोषाहार में क्या कमी थी, जिसके कारण इतनी बड़ी संख्या में बच्चे बीमार हुए। उन्होंने कहा कि इस पूरे मामले की जांच में जो भी दोषी पाया जाएगा उसके खिलाफ सख्त कार्रवाई की जाएगी।

सूचना मिलने के साथ ही कृषि मंत्री डॉ. किरोडीलाल मीणा भी श्री रामकरण जोशी राजकीय जिला चिकित्सालय पहुंचे तथा बीमार बालक-बालिकाओं से मुलाकात कर उनकी कुशलक्षेम पूछी। इधर कृषि मंत्री डॉ. किरोडीलाल मीणा ने पीएमओ सहित अन्य चिकित्सा अधिकारियों ने उपचार की जानकारी ली तथा बेहतर उपचार के निर्देश दिये। वहीं जिला शिक्षा अधिकारी माध्यमिक मुख्यालय अशोक कुमार शर्मा ने प्रारंभिक जांच के बाद विद्यालय के पोषाहार प्रभारी शिक्षक रामजीलाल मौर्य को निलम्बित करते हुये उनका मुख्यालय जिला शिक्षा अधिकारी कार्यालय में किये जाने के आदेश दिये हैं।

जिला शिक्षा अधिकारी अशोक कुमार शर्मा ने बताया कि प्रारंभिक जांच में पोषाहार प्रभारी शिक्षक रामजीलाल मौर्य की लापहवाही सामने आई है। ऐसे में शिक्षक को निलम्बित कर दिया गया है। निलम्बन अवधि में मौर्य का मुख्यालय कार्यालय जिला शिक्षा अधिकारी माध्यमिक मुख्यालय दौसा रहेगा।

# नाबालिग का अपहरण व दुष्कर्म मामले में आरोपी गिरफ्तार



नाबालिग का अपहरण कर दुष्कर्म के मामले में आरोपी को गिरफ्तार किया।

सादलपुर, (निसं)। राजगढ़ थाना पुलिस ने लगभग एक-डेढ़ माह पूर्व थाना-तन्तगत एक गांव से नाबालिग बालिका का अपहरण कर दुष्कर्म की वारदात को अंजाम देने के आरोप में एक 23 वर्षीय आरोपी युवक को गिरफ्तार किया है। पुलिस ने प्रकरण में आरोपी युवक को गिरफ्तार कर चूरू पॉक्सो कोर्ट में पेश जेल भिजवा दिया है, जहां से उसे जेल भेज दिया गया। थानाधिकारी राजेश कुमार सिहाग ने बताया कि राजगढ़ थाने में दर्ज एक

## पुलिस ने आरोपी को चूरू पॉक्सो कोर्ट में पेश जेल भिजवाया

अगस्त को राजगढ़ थाने के ग्रामीण क्षेत्र के एक गांव से नाबालिग बालिका का अपहरण कर दुष्कर्म के मामले में आरोपी युवक को चूरू पॉक्सो कोर्ट में पेश कर जेल भिजवा दिया है। गौरतलब है कि एक अगस्त को नाबालिग

बालिका के पिता ने राजगढ़ थाने में प्रकरण दर्ज करवाया था कि एक अगस्त को सुबह 10 बजे वह अपनी पत्नी के साथ खेत में गया हुआ था तथा घर पर उसकी नाबालिग पुत्री थी। जब वे वापस घर पर आये तो उसकी नाबालिग पुत्री घर पर नहीं मिली, जिसकी काफी जगह व रिश्तेदारियों में तलाश की मगर वह नहीं मिली। उन्होंने बताया कि गिरफ्तार आरोपी सोनू को पॉक्सो कोर्ट चूरू में पेश कर जेल भिजवा दिया है।

# आठ छात्रों को निकालने के आदेश पर विद्यार्थी परिषद का प्रदर्शन

उदयपुर, (निसं)। कॉलेजों में छात्रसंघ चुनाव कराने की मांग को लेकर जुलाई महीने में नारेबाजी और प्रदर्शन करने वाले 8 छात्रों को मोहनलाल सुखाड़िया वि.वि. की ओर से निष्कासित करने के आदेश पर अखिल भारतीय विद्यार्थी परिषद ने कलेक्टरी के बाहर प्रदर्शन किया।

अखिल भारतीय विद्यार्थी परिषद उदयपुर महानगर ने मोहनलाल सुखाड़िया विश्वविद्यालय को कुलगुरु के रवैये को लेकर शनिवार सुबह साढ़े दस बजे जिला कलेक्ट्रेट के बाहर विरोध प्रदर्शन किया। नारेबाजी करते हुए परिषद के कार्यकर्ताओं ने कुलगुरु के खिलाफ नारेबाजी की। कार्यकर्ताओं ने प्रदर्शन करते हुए कहा कि छात्रों ने अपनी मांगों को लेकर ही तो प्रदर्शन किया था। ऐसे में इस तरह की कार्रवाई करना उचित नहीं है। अखिल भारतीय

## कॉलेजों में छात्रसंघ चुनाव कराने की मांग को लेकर जुलाई महीने में नारेबाजी और प्रदर्शन किया था

विद्यार्थी परिषद उदयपुर के महानगर मंत्री पुष्पेन्द्र सिंह राठौड़ ने बताया कि वीसी अपने चहेतों को बचाने के लिए इस तरह के हथकंडे अपना रही है जो सरासर गलत है। जानकारी के अनुसार सुवि रजिस्ट्रार डॉ. वृद्धिचंद्र गर्ग ने एक आदेश निकाला था। इसमें कुलगुरु प्रो.सुनीता मिश्रा के निर्देश पर एबीवीपी एनएसयूआई से जुड़े छात्र नेता रौनकराज सिंह शक्तावत, प्रवीण टांक, अंशुमान सिंह शक्तावत, त्रिभुवन सिंह

राठौड़, अविनाश कुमावत, हर्षवर्धन चौहान, युवराज सिंह, जेकी मीणा को संघटक कर्तव्यों से निष्कासित कराने और मुकदमा दर्ज कराने के आदेश जारी किए थे। आदेश में लिखा था कि इन छात्र नेताओं ने 14 जुलाई 2025 को प्रशासनिक भवन पर कुलगुरु प्रो. सुनीता मिश्रा और कुलानुशासक (चीफ प्रोक्टर) प्रो. एमएस ढाका के खिलाफ नारेबाजी कर आंदोलन किया था। कुलानुशासक प्रो. ढाका के साथ दुर्व्यवहार किया। कुलगुरु प्रो. सुनीता के निर्देश व अनुशासन समिति ने छात्रों के प्रदर्शन को अनुशासनहीनता में माना। परिषद के कार्यकर्ताओं ने कुलगुरु के खिलाफ नारेबाजी की। कार्यकर्ताओं ने प्रदर्शन करते हुए कहा कि छात्रों ने अपनी मांगों को लेकर ही तो प्रदर्शन किया था। ऐसे में इस तरह की कार्रवाई करना उचित नहीं है।

# दहेज प्रताड़ना मामले का फरार स्थाई वारंटी गिरफ्तार

सादलपुर, (निसं)। राजगढ़ थाना पुलिस ने दहेज प्रताड़ना के आरोप में गत सात सालों से फरार चल रहे एक स्थाई वारंटी को हनुमानगढ़ जिले के रावतसर से गिरफ्तार कर न्यायालय में पेश किया, जहां से न्यायाधीश ने उसे जेल भेज दिया।

## आरोपी को रावतसर से गिरफ्तार कर न्यायालय में पेश किया, जहां से जेल भेज दिया

जानकारी के अनुसार अनुसंधान अधिकारी महेन्द्र स्वामी हेड कास्टेबल ने बताया कि जिला पुलिस अधीक्षक चूरू जय यादव के निर्देशानुसार चलाया जा रहे अभियान के अन्तर्गत सात साल से फरार चल रहे स्थाई वारंटी मंगलाराम पुत्र बलदेव उर्फ देवीलाल वाल्मीकि निवासी वार्ड नं. 12 रावतसर जिला हनुमानगढ़ को रावतसर से गिरफ्तार किया गया तथा



राजगढ़ थाना पुलिस ने आरोपी को हनुमानगढ़ जिले के रावतसर से गिरफ्तार किया।

शनिवार को राजगढ़ न्यायालय में पेश कर न्यायाधीश के आदेशानुसार उसे जेल भिजवा दिया है। अनुसंधान अधिकारी महेन्द्र स्वामी हेड कास्टेबल ने बताया कि

मंगलाराम जुर्म धारा 498 में सन 2019 से फरार चल रहा था, जिसको डीएसटी टीम से मिली सूचना पर रावतसर से गिरफ्तार किया गया।

# ठेके पर चोरों ने शराब पी और 10 लाख का माल चुराया



चोरों ने वाइन शॉप के पीछे से दीवार तोड़कर छेद कर वारदात की।

भीलवाड़ा, (निसं)। ऐसे चोर और ऐसे चोरी अपने देखी नहीं होगी, जहां चोरों ने पहले तस्ली से बैठकर शराब पी और 10 लाख के माल पर हाथ साफ कर गए। ये हैरान करने वाली चोरी की वारदात मानसरोवर झील के पास स्थित वाइन शॉप की है। सुनसान जगह होने के कारण चोर देर रात आए। पहले वाइन शॉप के पीछे से दीवार तोड़कर छेद किया, जिससे अंदर जाया जा सके। चोर अंदर गए, वहां बैठकर शराब पी। फिर

## सुबह शॉप मालिक आया और शटर खोला तो वारदात का पता चला

शराब के कार्टून दीवार के छेद से निकाल कर ले गए। सुबह शराब शॉप का मालिक आया और शटर खोला तो पता चला कि वारदात हो चुकी है। चोरी की सूचना पर पुलिस पहुंची और आगे की जांच शुरू की।

## रोड की बदहाली पर ग्रामीणों में आक्रोश

भीलवाड़ा, (निसं)। जिले के काछोला से पारोली रोड की बदहाली पर ग्रामीणों ने गुस्सा जाहिर किया है। इनके गुस्से का कारण कि सड़क की मरम्मत नहीं कराई जा रही। इसके चलते ग्रामीणों ने प्रदर्शन किया। इनका कहना है कि खनिज राजस्व देने के बावजूद सड़क नहीं बन रही। अब बहुत इंतजार हो गया। यहां तक कि जैन तीर्थ स्थल चवलेखर पार्षदनाथ मंदिर जाने वाले यात्रियों ने भी नाराजगी जताई है। श्रद्धालुओं का कहना है कि जरूरत पड़ी तो हम चंदा इकट्ठा कर खुद सड़क बना देंगे।

# महिला के आत्महत्या करने के मामले में नया मोड़ आया

जोधपुर, (कासं)। राजीव गांधी नगर थाना क्षेत्र में एक महिला द्वारा गत 11 अगस्त को आत्महत्या करने के मामले में नया मोड़ आया है। मृतक के पति ने अब कुछ लोगों को नामजद करते हुए आरोप लगाया कि उसे आत्महत्या के लिए दुर्रिगत किया गया। उसकी पत्नी को वीडियो फोटो वायरल की धमकी देकर जबरन घर में रखा गया था। राजीव गांधी

## पति ने कुछ लोगों पर आत्महत्या के लिए दुर्रिगत करने का आरोप लगाया, आरोप है कि उसकी पत्नी को वीडियो-फोटो वायरल की धमकी देकर जबरन घर में रखा गया था

नगर पुलिस ने अब जांच आरंभ की है। पुलिस ने बताया कि एक व्यक्ति की तरफ से यह रिपोर्ट दी गई। इसमें

बताया कि उसकी पत्नी ने 11 अगस्त को सुसाइड किया था। उसकी पत्नी को थाना क्षेत्र में रहने वाले सतीश सेन,

मूलाराम आदि तंग और परेशान करते थे। उसकी पत्नी की फोटो-वीडियो के बल पर ब्लैकमेल किया जा रहा था। मूलाराम ने उसकी पत्नी को जबरन अपने घर में रखा हुआ था। पत्नी की इंस्टाग्राम आईडी भी बिना जानकारी के चलाई जा रही थी। उसे मूलाराम द्वारा जबरन घर में रखे जाने पर परेशान होकर उसने आत्महत्या की थी।

## कार की टक्कर से युवक की मौत

भरतपुर, (निसं)। सेवर थाना इलाके में तेज रफ्तार कार ने एक बाइक सवार को टक्कर मार दी। हादसे में युवक गंभीर रूप से घायल हो गया। स्थानीय लोग उसे आरबीएम अस्पताल लेकर पहुंचे, जहां डॉक्टरों ने मृत घोषित कर दिया।

सेवर थाने के कॉन्स्टेबल जगदीश प्रसाद ने बताया कि मृतक की पहचान

## कार चालक मौके से फरार हो गया, पुलिस ने मामला दर्ज किया।

विकास कुमार (33) निवासी अलीगढ़ के रूप में हुई है। वह बाइक से अलीगढ़ से जयपुर की तरफ जा रहा था।

भरतपुर-मथुरा बाईपास पर अनिल मार्बल की दुकान के पास कार ने उसकी बाइक को टक्कर मार दी और कार चालक मौके से फरार हो गया। स्थानीय लोगों की सूचना पर पुलिस मौके पर पहुंची। शव की शिनाख्त कर परिजनों को जानकारी दी। पुलिस ने शव को पोस्टमार्टम करवाकर परिजनों को सौंप दिया।

# विराटनगर के पीएमश्री विद्यालय में शिक्षा मंत्री मदल दिलावर ने बच्चों से किया संवाद

पावटा, (निसं)। शिक्षा एवं पंचायतीराज मंत्री मदल दिलावर ने शनिवार सुबह 7.30 बजे पीएमश्री राजकीय उच्च माध्यमिक विद्यालय विराटनगर का औचक निरीक्षण किया। शिक्षा एवं पंचायतीराज मंत्री मदल दिलावर राजकीय उच्च माध्यमिक विद्यालय, बहादुरपुर अलवर में डिजिटल कक्ष का उद्घाटन कार्यक्रम में शामिल होने जा रहे थे। शिक्षा मंत्री मदल दिलावर ने रास्ते में विराटनगर के पीएमश्री विद्यालय का जायजा लिया।

जानकारी देते हुए विद्यालय प्रधानाचार्य अनिल जेवरिया ने बताया कि उन्होंने विद्यालय प्रार्थना सभा, कार्मिक उपस्थिति रजिस्टर, छात्र उपस्थिति रजिस्टर, क्रीडा सामग्री, निःशुल्क पाठ्य पुस्तक, शौचालय सफाई एवं विद्यालय परिसर की साफ सफाई की व्यवस्था, शिक्षण



शिक्षा एवं पंचायतीराज मंत्री मदल दिलावर ने कक्षा में विद्यार्थियों से संवाद कर जानकारी ली।

गतिविधियों और खेल सामग्री की स्थिति का बारीकी से निरीक्षण किया। उन्होंने कक्षाओं और स्कूल परिसर का निरीक्षण करते हुए नियमित स्वच्छता बनाए रखने के निर्देश दिए। उन्होंने विद्यार्थियों से संवाद कर पढ़ाई और

गतिविधियों की जानकारी ली। स्टाफ की उपस्थिति और बच्चों की संख्या को लेकर भी जानकारी जुटाई। प्रार्थना सत्र के बाद विद्यार्थियों से संवाद किया, जिसमें पाठ्यक्रम एवं अतिरिक्त कक्षा संचालन के बारे में जानकारी ली जिसमें

- शिक्षा मंत्री मदल दिलावर शनिवार सुबह 7.30 बजे पीएमश्री राजकीय उच्च माध्यमिक विद्यालय विराटनगर का औचक निरीक्षण करने पहुंचे
- प्रार्थना सत्र के बाद विद्यार्थियों से संवाद किया, जिसमें पाठ्यक्रम एवं अतिरिक्त कक्षा संचालन के बारे में जानकारी ली, जिसमें विद्यार्थियों ने जवाब दिया

विद्यार्थियों ने पूर्ण आत्मविश्वास के साथ जवाब दिया। उन्होंने कहा कि पढ़ाई के साथ-साथ खेल भी विद्यार्थियों के सर्वांगीण विकास के लिए जरूरी है। स्कूलों में सामग्री भेजी गई है, बच्चों को खेल के अवसर नियमित रूप से उपलब्ध कराए जाएंगे। उन्होंने शिक्षकों को बच्चों को संस्कारयुक्त और गुणवत्तापूर्ण शिक्षा देने पर जोर देने के निर्देश दिए। मंत्री दिलावर ने कहा कि

निरीक्षण में खेल सामग्री मानकानुसार नहीं पाई गई तथा स्टाफ रजिस्टर व दस्तावेजों में खामियां मिली। कुछ शिक्षक बिना सूचना अनुपस्थित पाए गए। जिस पर सीबीईओ, विराटनगर व लापरवाही बरतने वाले शिक्षकों के विरुद्ध अनुशासनात्मक कार्रवाई की निर्देश दिए। औचक निरीक्षण पूरा करने के बाद शिक्षा मंत्री मदल दिलावर अलवर के लिए रवाना हो गए।

जोधपुर, (कासं)। शहर के सरदारपुरा चिल्ड्रेन पार्क के पास में मोटर पंप एजेंसी संचालक से नौ लाख की लूट हो गई थी। इसे प्लॉट दिलाने का झंसा देकर इस लूट को अंजाम दिया गया। पीड़ित का कार में अपहरण किए जाने के साथ मारपीट कर कायलाना के पास में छोड़ दिया गया। घटना गत मंगलवार शाम की है। इस बारे में पुलिस ने अब एक आरोपी को पकड़ा है, अन्य की तलाश की जा रही है। पुलिस ने आरोपी जाखड़ों की ढाणी नावा, निवासी मनीष जाट को गिरफ्तार किया है। सरदारपुरा थाने के एएसआई राजेंद्र सिंह ने बताया कि भगत की कोठी पुराना पुलिस चौकी के सामने रहने वाले धनराज पुत्र रामलाल के साथ यह घटना हुई। इसके अनुसार उसके एक परिचित भोमाराम ने बताया

- कार में आए तीन बदमाशों ने वारदात को अंजाम दिया था, अन्य की तलाश जारी
- पीड़ित का कार में अपहरण और मारपीट कर कायलाना के पास में छोड़ दिया था

कि उसके कुछ जानकार लोग प्लॉट का सौदा करवाते हैं। दोनों मिलकर एक प्लॉट की खरीद करते हैं, जिसके लिए दस लाख का इंतजाम करना पड़ेगा। इस पर धनराज ने नौ लाख रूपए चुटाने के बाद भोमाराम के साथ में बाइक पर बैठकर सरदारपुरा चिल्ड्रेन पार्क के पास में पहुंचा। तब वहां एक क्रेटा कार आई और उसमें तीन लोग सवार थे। धनराज कार में बैठ गया, मगर उसका साथी भोमाराम बाहर बाइक पर ही खड़ा रहा। बाद में कार में सवार तीनों युवकों ने उसका

अपहरण कर लिया और इधर- उधर शहर में घुमाते रहे। बाद में उसके भगत की कोठी क्षेत्र में लाया गया। धनराज को शक होने पर सौदा नहीं करने की बात की। तब आरोपी उसे बाद में कार में कायलाना की तरफ लेकर गए और मारपीट कर नौ लाख रूपए लूट लिए। एएसआई राजेंद्र सिंह के अनुसार घटना मंगलवार शाम चार बजे से शुरू हुई। पीड़ित बाद में टैक्सी कर घर पहुंचा और भाई को जानकारी दी। पुलिस ने मामला दर्ज खानबीन शुरू की है।